

# हिंगौनिया गौशाला के बाड़ों में कीचड़ 6 इंच की मोटाई में जमा हुआ मिला

ग्रेटर महापौर डॉ. सौम्या गुर्जर ने सोमवार सुबह चेयरमैन व पशु प्रबंधन शाखा के अधिकारियों के साथ किया था गौशाला का औचक निरीक्षण


जयपुर (कांस)। हिंगौनिया गौशाला के बाड़ों में 6 इंच से ज्यादा कीचड़ फैला हुआ है। गावों के लिए चारा भी पर्याप्त नहीं है। गंदगी के कारण गौवंश की दुर्दशा होती देखकर महापौर डॉ. सौम्या गुर्जर ने सोमवार सुबह हिंगौनिया गौ-पुनर्वास केन्द्र के प्रभारी डॉ. अशोक मीणा और अक्षयपार ट्रस्ट के लोगों को फटकार लगाई।

दरअसल महापौर सोमवार सुबह करीब साढ़े

■ मेयर ने इस लापरवाही पर जवाब मांगा तो गौ-पुनर्वास केन्द्र के प्रभारी डॉ. अशोक मीणा और गौशाला प्रबंधन बगलें झांकेता नजर आया

■ महापौर एम.ओ.यू. की शर्तों की पालना नहीं करने पर श्रीकृष्ण-बलराम ट्रस्ट और निगम के डॉ. अशोक मीणा के खिलाफ कार्रवाई करने के निर्देश दिए

9 बजे अचानक हिंगौनिया गौशाला पहुंच गई। उनके साथ चेयरमैन अरूण वर्मा, शंकरलाल शर्मा, नरेन्द्र सिंह और उपयुक्त पशु प्रबंधन, प्रभारी



महापौर डॉ. सौम्या गुर्जर ने हिंगौनिया गौ-पुनर्वास केन्द्र का औचक निरीक्षण किया।

चिकित्सक और श्रीकृष्ण-बलराम ट्रस्ट के पदाधिकारी मौजूद थे।

महापौर ने गौशाला में गावों के चारे की व्यवस्था, गौवंश के स्वास्थ्य और सफाई व्यवस्था का निरीक्षण किया। इस दौरान गावों के पास ना तो चारा मिला और ना ही बाड़ों साफ-सफाई। मेयर जब गावों के बाड़ों में पहुंची तो वहां पर करीब 6 इंच तक मोटाई कीचड़ और गंदगी जमी मिली। गौवंश को कष्ट में देखकर महापौर का पापा हाई हो गया। उन्होंने इस बारे में हिंगौनिया गौ-पुनर्वास केन्द्र के प्रभारी डॉ. अशोक कुमार मीणा से इस बारे में जवाब मांगा तो वे बगलें झांकेता नजर आए। यही

हाल गौशाला की देखरेख कर रहे बलराम ट्रस्ट के पदाधिकारियों का रहा। मेयर ने गौवंश की दुर्दशा देखते हुए आयुक्त रूकमणि रियाड़ को नोटशीट लिखकर हिंगौनिया गौ-पुनर्वास केन्द्र के प्रभारी चिकित्सक डॉ. अशोक कुमार मीणा के खिलाफ कार्रवाई करने और एम.ओ.यू. की शर्तों की पालना नहीं करने पर बलराम ट्रस्ट के खिलाफ भी कार्रवाई करने के निर्देश दिए हैं। महापौर ने कहा कि हिंगौनिया गौशाला में गौवंश की अच्छी सेवा के नाम पर जिस अक्षयपार ट्रस्ट ने इसकी सारा संभाल का जिम्मा लिया था, अब वह एम.ओ.यू. की शर्तों की पालना नहीं कर रहा है।

## चोरी और लूटपाट करने वाला शातिर बदमाश गिरफ्तार

जयपुर। मानसरोवर पुलिस ने चोरी और लूट करने वाले एक शातिर बदमाश को गिरफ्तार किया है। पूछताछ में आरोपी ने बारह से ज्यादा वारदात करना कबूला है। इसके अलावा पुलिस ने आरोपी के साथ एक नाबालिग को भी पकड़ा है। प्रारम्भिक पूछताछ के बाद पुलिस ने आरोपी को बाल सुधार गृह में भेज दिया है।

पुलिस उपयुक्त जयपुर दक्षिण दिगंत आनंद ने बताया कि मानसरोवर थाने में 8 जुलाई को मानसरोवर के अग्रवाल फार्म में रहने वाले रोहित मुटेरजा ने मामला दर्ज करवाया था कि वह गुंडागार गया हुआ था। इस दौरान रात को उससे घर में चोरी हो गई। सारी वारदात सीसीटीवी कैमरा में कैद हो गए। सीसीटीवी में 2 लड़के घर का सामान चोरी करते दिखाई दे रहे हैं। बदमाशों ने घर में रखे 30 से 40 हजार कैश, सोने के 2 झुमके, चांदी के कड़े, कपड़े और घर का अन्य सामान ले गए।

पुलिस ने मामला दर्ज कर सीसीटीवी फुटेज चैक किए। इस पर पुलिस के हाथ आरोपी का फोटो लग गया। इस पर टीम ने मुख्तार की मदद से गंगारूप सिटी के बालाघाट में रहने वाले आरोपी अतुल गुर्जर को गिरफ्तार किया है। जो जयपुर में मुहाना में हनुमान विहार इस्कॉन रोड पर रह रहा था। आरोपी को पुलिस ने कोर्ट में पेश कर रिमांड पर लिया है। इसके अलावा एक बाल अपचारी को भी निरुद्ध किया गया।

## राजस्थान में जल जीवन मिशन के कार्यों की गति बढ़ाएं : केंद्रीय जल शक्ति मंत्री

मंत्री सी.आर.पाटिल ने आश्चर्य व्यक्त किया कि, "जल जीवन मिशन" में केन्द्र सरकार की तरफ से हर संभव सहयोग किया जाएगा

जयपुर (कांस)। केंद्रीय जल शक्ति मंत्री सी.आर.पाटिल की अध्यक्षता में दिल्ली में सोमवार को हुई जल जीवन मिशन की बैठक में राजस्थान के जलदाय मंत्री कन्हैयालाल व वरिष्ठ अफसर भी शामिल हुए।

बैठक में जल शक्ति मंत्री ने कहा कि केन्द्र सरकार जल जीवन मिशन के तहत "हर घर जल" संकल्प को साकार करने की दिशा में तेजी से आगे बढ़ रहा है, ताकि राजस्थान के हर गांव में शुद्ध पानी पहुंच सके। उन्होंने कहा कि केन्द्र सरकार द्वारा राज्य सरकार को जल जीवन मिशन कार्यक्रम में हर संभव सहयोग किया जाएगा। साथ ही जल जीवन मिशन के तहत प्रदेश में जो कार्य किए जा रहे हैं, उनकी गति बढ़ाये जाने की जरूरत है। राजस्थान के जलदाय मंत्री कन्हैयालाल ने प्रदेश में जल जीवन मिशन के तहत जो कार्य चल रहे हैं उनके बारे में विस्तार पूर्वक अवगत कराया। साथ ही प्रदेश में कार्यक्रम के तहत जो समस्या आ रही है उसके बारे में भी अवगत करते हुए बताया कि प्रदेश में जल जीवन मिशन की अवधि जो मार्च 2024 को समाप्त हो गयी है, उसकी समयवाधि बढ़ाए जाने की मांग की गई। केंद्रीय जल सचिव विनी महाजन ने कहा कि राजस्थान में जल



केंद्रीय जल शक्ति मंत्री सी.आर.पाटिल की अध्यक्षता में दिल्ली में सोमवार को हुई जल जीवन मिशन की बैठक में राजस्थान के जलदाय मंत्री कन्हैयालाल व वरिष्ठ अफसर भी शामिल हुए।

जीवन मिशन के तहत जो कार्य किया जा रहे हैं उनकी गति बढ़ाई जाए। साथ ही जिन गांवों में शत-प्रतिशत कार्य कर दिया गया, उन गांवों का सर्टिफिकेशन ग्राम सभा के माध्यम से शीघ्र कराया जाना सुनिश्चित करावे। नल-जल मित्र का सलेक्शन एवं प्रशिक्षण के संबंध में शीघ्र पूर्ण कार्रवाई की जाए। जल जीवन मिशन के तहत पेयजल की जांच समय-समय पर की जाए। उन्होंने कहा कि धरतू क्रियाशील कनेक्शन चालू रहे इसका समय-समय पर फील्ड के माध्यम से सूचना लेते रहें। इस योजना के तहत जहां भी शिकायतें प्राप्त होती हैं, उनका तुरंत समाधान किया जाए। हर जल स्रोत पर वाटर हार्वेस्टिंग स्ट्रक्चर

बनाना सुनिश्चित करें, जिससे कि भूजल रिचार्ज होता रहे। जलदाय सचिव डॉ. समित शर्मा ने बैठक में कहा कि जल जीवन मिशन कार्यक्रम के तहत जो कार्य अवधि बढ़ाए जाने और जल जीवन मिशन कार्यक्रम की वार्षिक कार्य योजना 2024-25 के अनुमोदन किए जाने का अनुरोध किया। बैठक में केंद्रीय जल शक्ति (राज्य मंत्री) राज भूषण चौधरी, केंद्रीय अतिरिक्त जल सचिव चंद्र भूषण कुमार, प्रदेश के जल जीवन मिशन के एम.डी. बचनेश अग्रवाल समेत कई अधिकारी मौजूद थे।

## गोपालपुरा मोड से त्रिवेणी पुलिया तक करीब 3 किलोमीटर क्षेत्र में हटाए 150 अतिक्रमण

जयपुर। जयपुर विकास प्राधिकरण ने सामूहिक अभियान चलाकर सोमवार को गोपालपुरा मोड से त्रिवेणी पुलिया तक सड़क के दोनों तरफ करीब 3 कि.मी. के दायरे में 150 अतिक्रमणों को जेसीबी मशीन की मदद से ध्वस्त किया।

जयपुर विकास आयुक्त मंजू राजपाल ने बताया कि नगरीय विकास मंत्री झावर सिंह खर्रां ने गत 9 जुलाई को जयपुर शहर में मुख्य सड़कों और सेक्टर रोड पर अवैध कब्जे और अतिक्रमण हटाने के निर्देश दिए थे। ताकि शहर में यातायात आवागमन में लोगों को बेवजह कोई परेशानी नहीं उठानी पड़े। यूसीएच के निर्देशानुसार प्रवर्तन विंग के मुखिया महेन्द्र कुमार शर्मा के नेतृत्व में टीम ने गोपालपुरा मोड से त्रिवेणी पुलिया तक करीब 3 किलोमीटर दूरी में 150 कच्चे-पक्के अतिक्रमण हटाए हैं। महेन्द्र शर्मा ने बताया कि कार्रवाई के दौरान मकान-दुकानों के बाहर अत्यधिक लम्बाई में बने चबूतरे, सीढ़ियां, रैम्प और बाउण्ड्रीवाल को ध्वस्त किया। इसके साथ ही सड़क पर यातायात जाम करने वाले अवैध थड़ी-ट्रेले, होर्डिंग-साइन बोर्ड को भी हटाया गया।



## हीरापुरा बस टर्मिनल विकसित करने में जुटा जे.डी.ए. प्रशासन

जयपुर। मुख्यमंत्री भजन लाल शर्मा के निर्देश और नगरीय विकास मंत्री झावर सिंह खर्रां के नेतृत्व में जयपुर विकास प्राधिकरण, इन दिनों अजमेर रोड पर वेस्ट-वे जेडीए स्क्रीम में हीरापुरा बस टर्मिनल को विकसित करने में जुटा है।

जयपुर विकास आयुक्त मंजू राजपाल ने बताया कि 6 जुलाई को मुख्यमंत्री ने बस टर्मिनल का दौरा किया था। तब उन्होंने 15 आस्त तक अतिरिक्त सेवाएं-पेयजल की व्यवस्था, दुपहिया व चौपहिया वाहनों व बसों के पार्किंग स्थलों को पक्का करने के निर्देश दिए थे। उन्होंने बताया कि बस टर्मिनल के चालू होने से अजमेर रोड 200 फीट चौड़ाई पर आमजन को यातायात जाम से निजात मिलेगा। इस बस टर्मिनल पर सरकारी और निजी बसों का संचालन किया जायेगा। उन्होंने बताया कि जयपुर शहर में यातायात की बढ़ती समस्या के समाधान के लिये शहर के बाहरी क्षेत्रों में ही सैटेलाइट बस टर्मिनल स्थापित करने का निर्णय लिया गया था। मुख्यमंत्री की बजट घोषणा के अनुरार यात्रियों को

बेहतर सुविधा उपलब्ध कराने के उद्देश्य से केंद्रीय बस स्टेशन सिंधी कैम्प को मल्टीमॉडल इंटीग्रेटेड आई.एस.बी.टी. हब के रूप में विकसित किया जाना था। सौकर रोड, अजमेर रोड, आगरा रोड, टॉक रोड और दिल्ली रोड पर सेटेलाइट बस टर्मिनल बनाये जाने थे। जे.डी.ए. प्रशासन द्वारा राजस्थान स्टेट बस टर्मिनल डवलपमेंट अथॉरिटी को बनाया गया है। अजमेर रोड हीरापुरा स्थित वेस्ट-वे हाईवे योजना में निर्धारित शर्तों पर बस टर्मिनल के लिए 54270 वर्गमीटर भूमि आवंटित की थी। बस डिपो के संचालन के लिये सभी आधारभूत सुविधाएँ विकसित की जा रही हैं। वर्तमान में यात्रियों के लिये 6 करोड़ रु. की लागत से श्रेड का निर्माण, शौचालय की सुविधा, कार्यालय का निर्माण, चारदीवारी का निर्माण आदि कार्य पूर्ण में पूर्ण करवाये जा चुके हैं। जेडीए द्वारा अतिरिक्त कार्य प्रारम्भ कर तीव्रगति से पूर्ण करवाये जा रहे हैं, जिससे बस टर्मिनल से परिवहन विभाग द्वारा बसों का संचालन जल्द शुरू करवा सके।

## 'एक्सप्लेरेटिंग एंटरप्रेन्योरियल जर्नी' विषय पर चर्चा

सेंट जेवियर्स स्कूल के एलुमनाई की प्लेटिनम जुबली समारोह की शुरुआत पर वार्ता

जयपुर। सेंट जेवियर्स स्कूल जयपुर में सोमवार को "एक्सप्लेरेटिंग एंटरप्रेन्योरियल जर्नी" विषय पर एक इंटरैक्टिव सेशन आयोजित हुआ। जयपुर के जेवियर्स एलुमनाई द्वारा स्कूल के पूर्व छात्रों के प्लेटिनम जुबली समारोह के शुभारंभ कार देखो ग्रुप के सीईओ एंड को फाउंडर अमित जैन ने अपनी कामयाबी के सफर को साझा किया। अमित जैन ने कहा कि, मैं स्कूल में एवरेज स्टूडेंट थे और कक्षा 12 की परीक्षा के बाद, आईआईटी दिल्ली में प्रवेश पाने के लिए एक वर्ष ज्यादा लगा। आईआईटी में भी एवरेज स्टूडेंट ही था, लेकिन वहां मेरे आसपास बड़े सपने देखने वाले लोग हुआ करते थे। यह माहौल इसलिए महत्वपूर्ण था क्योंकि एक व्यक्ति उन पांच लोगों का औसत होता है, जिनके साथ वह सबसे अधिक समय बिताता है। एक मजबूत नेटवर्क और पीयर ग्रुप बनाने के लिए एक अच्छे कॉलेज में जाना आवश्यक है, जो आपको बड़े सपने हासिल करने के लिए



प्रेरित कर सकता है। मैंने जो भी कार्य किया, उस पर अत्यंत कड़ी मेहनत की और इसी डेडिकेशन के कारण मुझे वर्तमान सफलता प्राप्त हुई है। कड़ी मेहनत मेरी सुपर पावर है। दूसरे लोग जिस किसी कार्य पर 8 घंटे डेडिकेट करते हैं, मैं उस कार्य 18 घंटे समर्पित करता हूँ। लगातार कड़ी मेहनत ही सफलता का एकमात्र रास्ता है। अपनी एंटरप्रेन्योरियल जर्नी के बारे

में बात करते हुए जैन ने कहा कि एंटरप्रेन्योरिशप के लिए कोई उम्र नहीं होती। अगर आप 10 के स्केल पर किसी अनुभव को 4 अंक बेहतर बनाने में सक्षम हैं, तो आप एक सफल स्टार्टअप बनाने में सफल होंगे। उन्होंने कहा कि अब स्टार्टअप इकोसिस्टम ऐसा है कि फंडिंग आसानी से मिल जाती है और स्टार्टअप शुरू करने के लिए बस एक लैपटॉप और एक आईडिया की जरूरत

होती है। जैन ने कहा कि स्क्रीन टाइम और सोशल मीडिया पर बिताया जाने वाला समय कम किया जाना चाहिए। इसके बजाय, अपना खाली समय पढ़ने, खेलकूद आदि में बिताना चाहिए। हर दिन खुद को कल से 1 प्रतिशत बेहतर बनाने का प्रयास करें। बाद में स्टूडेंट्स के साथ व्यू एंड ए राउंड भी हुआ। इससे पहले, जेवियर्स प्लेटिनम जुबली कमेटी के इवेंट कोऑर्डिनेटर, महावीर शर्मा ने कहा कि इस कार्यक्रम के साथ प्लेटिनम जुबली सेलिब्रेशन की शुरुआत हो जाएगी। यह सेलिब्रेशन अगले वर्ष 26 दिसंबर 2025 तक चलेगा। इसके अंतर्गत, जेवियर्स एलुमनाई द्वारा प्रत्येक माह एक कार्यक्रम का आयोजन किया जाएगा, जिसमें नॉलेज सेरेंस, मेन्टरिंग सेरेंस, पीयर टू पीयर मीटिंग, फंड रैजिंग गतिविधियाँ, कोनोट एड्रेस जैसे विभिन्न आयोजन शामिल होंगे। इस अवसर पर जेवियर्स प्लेटिनम जुबली कमेटी चेयरमैन, अनूप साह सहित अन्य लोग मौजूद थे।

## 'द जयगढ़ हैरिटेज फेस्टिवल' 27 दिसंबर से

जयपुर। हिज हाइनेस महाराजा सवाई पद्मनाभ सिंह ऑफ जयपुर और टीमवर्क आर्ट्स जो प्रतिष्ठित जयपुर लिटरेचर फेस्टिवल के प्रोड्यूसर के रूप में विश्वभर में प्रसिद्ध हैं, ने 'द जयगढ़ हैरिटेज फेस्टिवल' के प्रथम संस्करण की घोषणा की। यह फेस्टिवल 27-29 दिसंबर 2024 तक भव्य जयगढ़ फोर्ट में आयोजित किया जाएगा। इसकी घोषणा आज सिटी पैलेस, जयपुर में आयोजित प्रेस कॉन्फ्रेंस के दौरान की गई।



टीमवर्क आर्ट्स के प्रबंध निदेशक, संजॉय के. रॉय ने कहा, "विश्व के सबसे बड़े साहित्यिक समारोह, वार्षिक जयपुर लिटरेचर फेस्टिवल के प्रोड्यूसर्स टीमवर्क आर्ट्स, एच.एच. महाराजा सवाई पद्मनाभ सिंह के सहयोग से जयगढ़ हैरिटेज फेस्टिवल प्रस्तुत करने पर उत्साहित हैं। भारतीय कला, संस्कृति, साहित्य और बिल्ट हैरिटेज को बढ़ावा देने के लिए हमारी प्रतिबद्धता निरंतर है, जिस प्रकार से हम भव्य मंचों पर

परफॉर्मिंग और विजुअल आर्ट्स का जश्न मनाते और उनका प्रदर्शन करते आ रहे हैं। जयपुर के सांस्कृतिक परिदृश्य और विरासत को और आगे बढ़ाने के इस नए प्रयास में हमारे साथ जुड़ें।" सवाई पद्मनाभ सिंह ने कहा कि, जयगढ़ हैरिटेज फेस्टिवल के लॉन्च पर, हम राजस्थान के सबसे पुराने और सबसे प्रमुख मध्यकालीन किलों में से एक

करेगा। राजसी वैभव और जीवंत विरासत के हमारे उत्सव में शामिल हों, जो जयपुर को विश्व के अग्रणी सांस्कृतिक केंद्रों में से एक बनाते हैं।" आमेर फोर्ट परिसर की प्राचीर के ऊपर स्थित भव्य जयगढ़ फोर्ट 18वीं शताब्दी का है और जयपुर के तत्कालीन राजपरिवार की विरासत के हिस्से के रूप में ऐतिहासिक महत्व रखता है। यह भव्य फोर्ट फेस्टिवल के लिए बैकड्रॉप और वेन्यू के रूप में काम करेगा, जहां लोक, शास्त्रीय और समकालीन संगीत में विशेषज्ञता रखने वाले विविध कलाकारों द्वारा प्रदर्शन किया जाएगा। इस फेस्टिवल में कन्वेंशन, हैरिटेज वॉक, वर्कशॉप्स, क्रॉफ्ट बाजार, साउंड एंड लाईट शो तथा एंजाटिक स्थानीय व्यंजनों के प्रदर्शन के माध्यम से राजस्थान की समृद्ध विरासत, इतिहास और संस्कृति पर भी प्रकाश डाला जाएगा। उपस्थित लोगों को एक प्राचीन किले के भीतर अनूठी व्यूजिकल जर्नी के अनुभव का अवसर मिलेगा।

## भवन निर्माण समिति के समक्ष 40 शिकायतें लेकर पहुंचे लोग

जयपुर। ग्रेटर निगम मुख्यालय में भवन निर्माण समिति के चेयरमैन जितेन्द्र श्रीमाली ने जनसुनवाई शुरू की है। वे प्रत्येक सप्ताह में 3 दिन सोमवार से बुधवार तक दोपहर 3 से शाम 5 बजे तक आयोजना शाखा से जुड़ी आमजन की शिकायतें सुनेंगे और उन्हें निस्तारित करवाने का काम करेंगे। सोमवार दोपहर जैसे ही जनसुनवाई शुरू हुई तो करीब 40 से ज्यादा शिकायतें लेकर लोग पहुंचे। इन लोगों ने नगर निगम की आयोजना शाखा और जोन कार्यालय के अधिकारियों पर भूखंडों के नाल महस्तांतरण, पुनर्गठन व उपविभाजन तथा पट्टे देने की फाइलें अटकने का आरोप लगाया। चेयरमैन जितेन्द्र श्रीमाली ने बताया कि समिति के समक्ष 15 प्रकरण पट्टों से संबंधित, 5 प्रकरण निगम कर्मचारियों और अधिकारियों की कार्यशैली के कारण

कार्य में विलम्ब होने, 3 प्रकरण बिल्डिंग निर्माण की स्वीकृति नहीं देने की लेकर रिपोर्ट भी मांगी। श्रीमाली ने बताया कि निगम मुख्यालय और जोन कार्यालय के जिन अधिकारी-कर्मचारियों का रवैया आमजन के कार्य अटकने वाला रहेगा, उनके खिलाफ आवश्यक दस्तावेज और शिकायतें नगर निगम आयुक्त व राजस्थान सरकार को भेजी जायेगी। मुख्यमंत्री भजनलाल शर्मा के नेतृत्व में भवन निर्माण समिति भी ज़ीरो टोलरेंस और पूर्ण पारदर्शिता के साथ काम करेगी।

## सागर-समाचार मुनि समत्व सागर से आशीर्वाद लिया



जयपुर। मुनिद्वय समत्व सागर एवं शील सागर के जनकपुरी में जारी पांच दिवसीय प्रवास के दौरान जैन बैकर्स जयपुर आशीर्वाद प्राप्त करने की भावना से एवं समाज को जैन बैकर्स से वांछित आश्वासन मुक्त प्रवेश में अर्थीय से मुनिश्री के सम्मुख प्राप्त: कालीन प्रवचन के समय उपस्थित हुए। जैन बैकर्स के सदस्यों ने मुनि द्वय को श्रीफल भेंट किया। जनकपुरी समाज द्वारा फोरम के सदस्यों से एवं मुनिसेवा संघ से संयुक्तरूप से तीर्थंकर नेमोतीय के चित्र का अनावरण किया एवं दीप प्रज्वलित करने का सौभाग्य प्राप्त किया। इस मौके पर अखिल भारतीय जैन बैकर्स फोरम, जयपुर के अध्यक्ष भागचंद्र जैन मित्रपुरा, कैलाश चंद्र जैन छाबड़ा, विमल जैन टॉक, सुरेश चंद्र जैन, जितेंद्र जैन, मुकेश पांड्या, राजीव पांड्या, सुकेश काला, कमलेश जैन पांड्या, राजेंद्र पाण्डेवाल, राजेंद्र टोलिया, देवेन्द्र जैन उमप्र, प्रकाश गंगवाल, सुरेंद्र जैन, सचिन काला, पुनीत जैन, संचिता जैन, कार्यध्यक्ष पदम चंद्र बिलाला, सचिव सुनील काला मौजूद थे।

पी.आर.एस.आई. की कार्यकारिणी गठित



जयपुर। पब्लिक रिलेशंस सोसायटी ऑफ इंडिया जयपुर चेंटर की नव-निर्वाचित कार्यकारिणी का रिविवाज को मानसरोवर मीडिया क्लब में गठन किया गया। सर्वसम्मति से वीरेंद्र पारीक को अध्यक्ष, कविता जोशी को उपाध्यक्ष एवं कोषाध्यक्ष का अतिरिक्त कार्यभार व मनीष हुजा को सचिव चुना गया। कार्यकारिणी सदस्यों के लिए विगत 7 जुलाई को चुनाव प्रक्रिया हुई थी जिसमें सात सदस्य निर्वाचित हुए थे। अध्यक्ष वीरेंद्र पारीक ने बताया कि अधिकाधिक कार्यक्रम आयोजित कर सामाजिक मुद्दों के प्रति जन जागरूकता के अहम प्रयास किए जाएंगे।

युवती पर तेजाब फेंकने की धमकी

जयपुर। मानसरोवर इलाके में युवती से दोस्ती कर उसे विश्वास में लिया और मिलने के बहाने बुलाकर उसके साथ दुष्कर्म करने का मामला सामने आया है। पीड़िता के विरोध करने पर आरोपी ने तेजाब फेंकर कर चेहरा जलाने की धमकी दी। आरोपी के चुगल से मुक्त होने के बाद पीड़िता ने थाने पहुंच दुष्कर्म का आरोप लगाते हुए मामला दर्ज कराया। पुलिस ने मामला दर्ज कर आरोपी को तलाश शुरू कर दी है। पुलिस ने बताया कि 28 वर्षीय युवती का आरोप है कि कुछ समय पहले उसकी मुलाकात इमरान खान से हुई थी। बातचीत के दौरान आरोपी से उसकी दोस्ती हो गई। आरोपी ने युवती को मिलने के बहाने से बुलाया और उसके साथ दुष्कर्म किया। विरोध करने पर आरोपी ने युवती पर तेजाब फेंकने की धमकी दी।